
ID-DAWL

JANNAR 2026

WWW.AHMADIYYA.MT

NUMRU 97

“(Ahna naghzlu) l-ilwien u l-kuluri (attributi)
ta’ Alla; u min hu dak li lewnu huwa ahjar
minn ta’ Alla? Ahna lilu biss inqimu.”



L-Imhabba
Divina

Mil-Lenti
tan-Nisa

L-Ilbis tad-Deheb
u l-Harir

Virtù wahda
tnissel ohra

Editorjal

Nirriflettu dwar l-imhabba Divina: L-ghan tal-hajja tal-bniedem fil-Koran Imqaddes

Imam Laiq Ahmed Atif

President Ahmadiyya Muslim Jamaat



Il-Koran Imqaddes jagħmilha ċara li Alla ma ħalaqx lill-bnedmin għalxejn: **“Hsibtu li hlaqniekom għalxejn, minghajr skop, u li m'intomx se titreġġghu lura għandna?”** (Il-Koran, 23:116)

Dan il-vers jenfasizza li l-bnedmin inholqu bi skop profond u nobbli — biex iservu bħala viċiġerenti u rappreżentanti ta' Alla fid-dinja u biex jirriflettu dwar l-attributi Divini Tiegħu. L-ghan aħhari tal-hajja tal-bniedem huwa li ninkorporaw dawn l-attributi f'qalbna u nuruhom fl-azzjonijiet tagħna, u b'hekk nagħmlu ħilitna biex niksbu l-qrubija lejn Alla.

Il-Koran Imqaddes jagħti struzzjonijiet lill-fidili biex jadottaw l-attributi ta' Alla: **“(Aħna nagħzlu) l-ilwien u l-kuluri (attributi) ta' Alla; u min hu dak li lewnu huwa aħjar minn ta' Alla? Aħna lilu biss inqimu.”** (Il-Koran, 2:139)

L-aktar pedament qawwi għall-bini ta' din ir-relazzjoni ma' Alla huwa l-imhabba. Wiehed mill-ismijiet sbieħ ta' Alla huwa *Al-Wadood* — l-Aktar Imhabba. Huwa jiddeskrivi lilu nnifsu fil-Koran Imqaddes: **“Itolbu l-mahfra minghand Sidkom, imbagħad duru nedmin lejh! Tassew, Sidi huwa Dejjem Hanin, Kollu Mhabba.”** (Il-Koran, 11:91)

ID-DAWL

JANNAR 2026 – Numru 97 – Pubblikazzjoni ta'
AHMADIYYA MUSLIM JAMAAT MALTA

Mob: 79 655 255 | Tel: 21 655 255

Email: amjmalta@gmail.com

www.ahmadiyyamalta.org

INDEX

Reflecting Divine Love	02
God's love through women's eyes	04
Prohibition of wearing gold...	05
One virtue begets another	08



Amanda Carden/Shutterstock

L-imhabba ta' Alla għall-holqien Tiegħu, speċjalment l-umanità, hija immensa u bla qies. Bi tweġiba, il-bnedmin — kemm irġiel kif ukoll nisa — huma msejhin biex iħobbu lil Alla fuq kollox u jestendu dik l-imhabba għall-holqien Tiegħu. L-imhabba vera u aħharija tagħna hija għal Alla, u l-forom l-oħra kollha ta' mhabba huma riflessjonijiet tagħha, li jimmanifestaw il-konnessjoni kondiviża tagħna u l-kompassjoni tagħna għall-oħrajn.

Hazrat Mirza Ghulam Ahmad, il-Messija Mwiegħed^{as}, il-Fundatur tal-Komunità Ahmadiyya Musulmana, jgħid:

“Alla huwa teżor prezzjuż; għalhekk apprezzawh dejjem, għaliex Huwa l-Ajġutant tagħkom f'kull pass li tagħmlu. Intom m'intom xejn minghajrU, u lanqas ir-rizorsi tagħkom jew il-pjanijiet tagħkom ma jwasslu għal imkien... Alla huwa n-nixxieġha tal-prosperità vera. Kif jistghu n-nies jiksibu l-prosperità vera jekk mhumie x konxji ta' Alla Dejjiemi u Li Jipprovdli Kollox u huma injoranti u ma jagħtux kasU, u saħansitra jitbiegħdu Minnu? Imbierek huwa dak li jifhem dan is-sigriet u meqrud huwa dak li ma jifhmux.

Bl-istess mod, issegwux il-filosfi ta' din id-dinja u tkunux intimidati minnhom, għaliex dawn jimxu biss wara l-fruġhat. Il-filosofija vera tinsab f'dak kollu li Alla għallimkom bil-Kelma Tiegħu. Dawk li jħobbu l-filosofija sekulari jinsabu f'rovina u dawk li ġenwinament irnexxew huma dawk li fittxew l-għarfien u l-filosofija vera fil-Ktieb ta' Alla. Għalfejn issegwu l-mogħdijiet tal-bluha? Intom se tgħallmu lil Alla dak kollu li huwa ma jafx? Intom tghaġġlu biex timxu wara l-ghomja halli jiggwidawkom huma? Ja boloh! Kif jista' dak li ma jarax jiggwidakom?”

L-imħabba ta’ Alla mil-lenti tan-nisa



FOTO Eak/Shutterstock

Fil-Iżlam, it-triq lejn il-qrubija u l-imħabba ta’ Alla hija miftuħa bl-istess mod kemm għall-irġiel kif ukoll għan-nisa. Filwaqt li l-irwoli u r-responsabbiltajiet tagħhom jistgħu jvarjaw, il-kapaċità tagħhom li jiksbu l-pjaċir, il-maħfra u l-premju ta’ Alla hija l-istess.

Fil-qosor, l-ghajn tal-imħabba ta’ Alla hija miftuħa għal kulhadd — kemm irġiel kif ukoll nisa — jiddependi minna kemm nilhqu din l-ghajn biex nitfu l-ghatx spiritwali tagħna.

Il-Koran Imqaddes jafferma ripetutament l-ugwaljanza spiritwali tal-irġiel u n-nisa, u l-hajja tal-Qaddis Profeta Muhammad, is-sliem għalih, tipprovdi bosta eżempji ta’ kif in-nisa nghataw is-setgha u ġew elevati spiritwalment fi ħdan it-tradizzjoni Iżlamika.

Skont l-Iżlam, it-toroq kollha biex jogħġbu lil Alla li huma miftuħa għall-irġiel huma miftuħa wkoll għan-nisa, kif jingħad fil-Koran Imqaddes:

“Tassew li l-irġiel ubbidjenti u n-nisa ubbidjenti, u l-irġiel li jemmnu u n-nisa li jemmnu, u l-irġiel devoti u n-nisa devoti, u l-irġiel onesti u n-nisa onesti, u l-irġiel li jistabru u n-nisa li jistabru, u l-irġiel umli u

n-nisa umli, u l-irġiel li jagħtu karità u n-nisa li jagħtu karità, u l-irġiel li jsumu u n-nisa li jsumu, u l-irġiel li jharsu s-safa tal-partijiet privati tagħhom u n-nisa li jharsu s-safa tal-partijiet privati tagħhom (il-kastità), u l-irġiel li jiftakru ħafna f'Alla u n-nisa li jiftakru ħafna f'Alla, Alla hejja għalihom kollha l-mahfra u premju mill-aqwa.” (Il-Koran, 33:36)

Talb għat-tajjeb fiż-żewġ hajjiet

“Sidna, agħtina dak li hu tajjeb (kemm) f’din id-dinja kif ukoll fl-Oħra, u harisna mit-tbatija tan-Nar.” (Il-Koran, 2:202)

“Wasslilna l-ġid f’din id-dinja kif ukoll f’li jmiss; ahna ersaqna lejki bi ndiema.” (Il-Koran, 7:157)

Il-projbizzjoni tal-ilbis tad-deheb u l-ħarir mill-irġiel

Il-Qaddis Profeta Muḥammad, il-paċi tkun fuqu, ipprojbixxa lill-irġiel milli jilbsu d-deheb u l-ħarir, iżda ppermettiegħom lin-nisa.

Ali^{ra} jirrakkonta: Jiena rajt lill-Qaddis Profeta Muḥammad^{sa} jaqbad biċċa ħarir f’idu l-leminija u biċċa deheb f’idu x-xellugija u jgħid: L-ilbis ta’ dawn it-tnejn [id-deheb u l-ħarir] huwa illegali (ipprojbit) għal dawk l-irġiel li huma dixxipli tiegħi. (*Abu Daud*)

“Tilbsux il-ħarir, għaliex dak li jilbsu f’din il-ħajja ma jilbsux fil-ħajja l-oħra.” (*Bukhari u Muslim*)

“L-ilbis tal-ħarir u d-deheb sar illegali għal dawk l-irġiel li huma dixxipli tiegħi u legittimu għan-nisa.” (*Tirmidhi*)

Huzaifah^{ra} jirrakkonta: “Il-Qaddis Profeta Muḥammad, il-paċi tkun fuqu, ma ħalliniex nieklu jew nixorbu minn reċipjenti tad-deheb jew tal-fidda, u ma ħalliniex nilbsu l-ħarir u l-brukkat, jew li npoġġu fuqhom.” (*Bukhari*) (Mehuda minn *Gardens of the righteous*, p. 159-160)

Għaliex l-irġiel Musulmani huma projbiti milli jilbsu d-deheb u l-harir?



Nick Voloshyn/Unsplash

L-Iżlam huwa stil ta' ħajja universali u komprensiv li jipprovdi gwida għall-aspetti kollha tal-eżistenza umana, tul iż-żminijiet u l-postijiet kollha. B'hekk, huwa jiehu inkonsiderazzjoni n-natura inerenti, l-irwoli u r-responsabbiltajiet tal-individwi. Fost it-tagħlim tiegħu, l-Iżlam ifittex li jippreserva d-distinzjoni naturali bejn l-irġiel u n-nisa—fizikament, emozzjonalment, u soċjalment. Din id-distinzjoni hija riflessa fir-regolamenti differenti u l-imġibiet preskritti għal kull ġeneru. L-irġiel u n-nisa huma maħluqa b'karatteristiċi fiżiċi u emozzjonali distinti, u b'dan il-mod għandhom irwoli differenti minn xulxin. Pereżempju, fi żminijiet ta' gwerra, l-Iżlam primarjament jagħti r-responsabbiltà tal-ġlied lill-irġiel. In-nisa jistgħu jipparteċipaw fil-ġlied f'ċirkostanzi estremi biss meta ma tibqa' l-ebda għażla. Bl-istess mod, it-twelid tat-tfal u t-treddiġh huma responsabbiltajiet li naturalment u esklussivament jappartjenu lin-nisa.

Bi qbil ma' dawn l-irwoli differenti, l-Iżlam jistenna lill-irġiel li jfasslu ħajjithom fuq is-saħħa, ir-reżiljenza u r-responsabbiltà. L-ilbis ta' ornamenti bħad-deheb u l-harir, li huma assoċjati mal-finezza, il-lussu u t-tizjin, ma jaqbilx man-natura u l-funzjoni tal-irġiel hekk kif murija fit-tagħlim Iżlamiku. Dawn l-oġġetti huma aktar addattati għan-nisa, li

l-irwoli u l-espressjonijiet ta' sbuhija tagħhom huma differenti hafna minn tal-irġiel.

Kieku l-irġiel kellhom jilbsu l-harir u d-deheb, fl-ahhar mill-ahhar dan kien itebba' l-karattru ġewwieni tagħhom, għaliex jagħmilhom inqas kapaċi li jwettqu r-responsabbiltajiet li għalihom primarjament ġew maħluqa. Din, iġenerali, hija l-filosofija wara dan it-tagħlim.

Barra minn hekk, l-Iżlam jiskoraġġixxi bil-qawwa t-tirsiq tal-ġeneri lejn xulxin f'dak li għandu x'jaqsam ma' dehra u mgħiba. Il-Qaddis Profeta Muḥammad, il-paċi tkun fuqu, ipprojbixxa b'mod ċar li l-irġiel jimitaw lin-nisa u li n-nisa jimitaw lill-irġiel fl-ilbies u l-kondotta. Dan jinkludi li l-irġiel jilbsu d-deheb jew il-harir, u li n-nisa jadottaw dehriet jew stili ta' xagħar li jixbhu lil dawk tal-irġiel. Dawn ir-regolamenti mhumieq arbitrarji jew illoġiċi; pjuttost, huma parti minn qafas usa' li l-għan tiegħu huwa li jippreserva l-ordni naturali u l-integrità morali tas-soċjetà.

Fil-qosor, il-projbizzjoni tad-deheb u l-harir għall-irġiel Musulmani mhix kwistjoni ta' tiċhid, iżda dwar l-irbit ma' filosofija oġhla li tirrispetta l-irwoli, ir-responsabbiltajiet u n-natura kemm tal-irġiel kif ukoll tan-nisa. Hija ssaħħaħ il-valuri spiritwali u soċjali li l-Iżlam jipprova jnissel kemm fl-individwi kif ukoll fil-komunitajiet.

Il-ġojjell tal-bniedem

Hwejjeg fini, deheb, fidda, u qligħ materjali mhumieq il-ġojjelli veri ta' persuna. Il-ġojjell veru tal-umanità jinsab fir-rispett, l-imħabba, il-kompassjoni, l-armonija, l-etikett, il-kortesija, it-tjubija, u l-morali u l-virtujiet nobbli. Kemm jingħad b'mod sabiħ li l-hwejjeg ma jagħmlux persuna; il-karattru jagħmel dan. Għalhekk, l-Iżlam jiggwida lill-umanità biex tiffoka fuq is-sbuhija ta' ġewwa aktar milli fuq id-dehra ta' barra biss.

Is-sbuhija ta' ġewwa għandha l-għeruq tagħha fil-valuri, il-virtujiet, l-ghemejjel tajbin, il-pjetà, u t-tjieba. Meta persuna tkun mogħnija b'din is-sbuhija ta' ġewwa, m'hemmx b'zonn li tipprova l-valur tagħha permezz tad-deheb, il-fidda, hwejjeg lussużi jew ta' ditta. Il-karattru veru jibqa' waħdu—minghajr ġid materjali, sbuhija artifiċjali, jew wirja tad-dinja.

Virtù wahda tnissel ohra

Din hija tabilhaqq ligi naturali ta' Alla li att gust wiehed iwelled iehor. Niftakar storja ta' wiehed xih li kien iqim in-nar, li ma kienx jemmen f'Alla li Jista' Kollox u qatt ma kien iqimu.

Darba wahda, ghamlet ix-xita ghal hafna jieme, u ghalhekk l-ghasafar ma setghux johorġu jsibu l-ikel tagħhom. Matul dak il-perjodu ta' halbiet twal ir-raġel kien qed jitma' zrieragħ lill-ghasafar fuq il-bejt ta' daru.

Raġel nobbli resaq lejha u qallu: “Xwejjah, x'qed tagħmel?” Huwa wieġeb: “Hija, ix-xita ilha niezla bla waqfien għal sitt jew sebat ijiem issa u ghalhekk qed nitma' f'it qamh lill-ghasafar.” “Tagħmel dan għalxejn,” qal ir-raġel nobbli. “Int ma temminx, x'premju tista' tikseb għal azzjoni bħal din?” Ix-xwejjah wieġeb, “Żgur li se nircievi l-premju tiegħi.”

Ir-raġel nobbli jirrakkonta li mar għall-pellegrinaġġ lejha Mekka u ra lill-istess raġel xwejjah idur mal-Kabah (id-Dar ta' Alla f'Mekka) mill-bogħod. Ir-raġel nobbli stagħġeb meta ra dan u jirrakkonta li meta resaq lejha, ix-xwejjah kien l-ewwel wiehed li qallu: “Għalxejn jien tmajt iż-zrieragħ lill-ghasafar jew jiena hadtu l-premju tiegħi?”

Jigifieri li minhabba dawk l-ghemejjel tajbin Alla ggwidah lejha Alla Veru u Haj u b'hekk stabbilixxa relazzjoni mill-qrib ma' Alla l-Haj u stabbilixxa rabta tant soda Miegħu li għamel sforzi żejda biex imur għall-pellegrinaġġ.

Din l-istorja tfakkarna li l-premju ta' kwalunkwe għemil tajjeb qatt ma jinhela. Kull għemil tajjeb, anki jekk ikun żgħir kemm jista' jkun, jiġi ppremjat minn Alla li Jista' Kollox.

Issa wiehed għandu jirrifletti li Alla l-Hanin lanqas biss hela l-għemil tajjeb ta' wiehed li ma jemminx, allura kien se jhalli l-għemil virtuż ta' wiehed li jemmen imur fix-xejn?

IMHABBA GHAL KULHADD - MIBEGHDA GHAL HADD

“ID-DAWL” (The Light) is a Maltese magazine published
by the Ahmadiyya Muslim Jamaat Malta.

amjmalta@gmail.com
www.ahmadiyya.mt